

1 अगस्त से बदल जाएंगे बड़े नियम

गैस से आईटीआर तक आपकी जेब पर होगा असर

क्रेडिट कार्ड, सेबी के नए नियमों का दिखेगा सीधा असर

नई दिल्ली 30 जुलाई, 30 जुलाई की रात के बाद देशभर में आम लोगों की रोजमर्रा की जिंदगी से जुड़े कई महत्वपूर्ण नियम बदल जाएंगे. 1 अगस्त से लागू होने वाले इन बदलावों का असर रसोई के बजट, बैंकिंग सेवाओं, रेलवे टिकट बुकिंग, डाक सेवाओं, निवेश और आयकर समेत कई क्षेत्रों पर पड़ेगा.

कुछ फैसले लोगों को राहत देंगे, जबकि कुछ नियमों की अनदेखी करने पर अतिरिक्त खर्च उठाना पड़ सकता है. हर



महीने की तरह 1 अगस्त को तेल विपणन कंपनियां घरेलू और व्यावसायिक एलपीजी सिलेंडर के नए दाम जारी करेंगी. अंतरराष्ट्रीय बाजार में कच्चे तेल की कीमतों के आधार पर एलपीजी और विमान ईंधन की दरों में बदलाव संभव है. इसका असर घरेलू रसोई के बजट के साथ-साथ होटल-रेस्तरां और हवाई यात्रा के किराए पर भी पड़ सकता है. रेल यात्रियों के लिए

भी राहत भरी खबर है. तत्काल टिकट बुकिंग व्यवस्था को अधिक पारदर्शी और सुविधाजनक बनाने के उद्देश्य से कुछ स्थानों पर टोकन प्रणाली लागू किए जाने की तैयारी है. इससे लंबी कतारों और टिकट बुकिंग के दौरान होने वाली परेशानी कम होने की उम्मीद है. रक्षाबंधन से पहले डाक विभाग ने भी उपभोक्ताओं को राहत दी है. 1 अगस्त से राखी, ग्रीटिंग कार्ड

सरकार ने त्योहारों के दौरान चीनी की उपलब्धता बनाए रखने के लिए व्यापारियों के स्टॉक पर सीमा तय कर दी है. वहीं, निवेशकों के हितां की सुरक्षा के लिए सेबी ने कंपनियों के शेयर बायबैक नियमों में भी बदलाव किया है. दूसरी ओर, आयकरदाताओं के लिए 31 जुलाई के बाद आईटीआर दाखिल करने पर लेट फीस और अन्य दंड लागू हो जाएंगे. ऐसे में विशेषज्ञ समय सीमा के भीतर आवश्यक कार्य पूरे करने की सलाह दे रहे हैं, ताकि अतिरिक्त आर्थिक बोझ से बचा जा सके.

और अन्य दस्तावेज भेजने का शुल्क कम किया जाएगा.

आज बंद होगा पूजा प्रिसिजन इंजीनियरिंग का आईपीओ

गैर-संस्थागत निवेशकों की सबसे ज्यादा भागीदारी

ग्रे मार्केट प्रीमियम 300 से घटकर 225 रुपये, फिर भी मजबूत संकेत

मुंबई, 30 जुलाई . पूजा प्रिसिजन इंजीनियरिंग लिमिटेड का 159.83 करोड़ रुपये का लघु एवं मध्यम उद्यम प्रारंभिक सार्वजनिक निर्गम (आईपीओ) गुरुवार को निवेश के लिए बंद हो जाएगा. निर्गम के पहले दो दिनों में निवेशकों ने जबरदस्त रुचि दिखाई है और यह कई गुना भर चुका है.

हालांकि अनौपचारिक बाजार (ग्रे मार्केट) में इसका प्रीमियम शुरुआती स्तर से कुछ कम हुआ है, लेकिन निवेशकों का उत्साह अब भी बरकरार है. निर्गम के पहले दिन 28 जुलाई को यह 8.53 गुना भाग गया था. दूसरे दिन इसका मंत्र गया था. दूसरे दिन इसका मंत्र गया था. दूसरे दिन इसका मंत्र गया था. दूसरे दिन इसका मंत्र गया था.



77.44 गुना और योग्य संस्थागत खरीदारों की श्रेणी में 7.30 गुना अभिदान प्राप्त हुआ. अनौपचारिक बाजार में कंपनी का ग्रे मार्केट प्रीमियम 225 रुपये चल रहा है. यह निर्गम खुलने के दिन के 300 रुपये के स्तर से कम है, लेकिन ऊपरी मूल्य बैंड 301 रुपये की तुलना में अब भी लगभग 74.7 प्रतिशत प्रीमियम का संकेत देता है. कंपनी ने निर्गम के लिए प्रति शेयर 285 से 301 रुपये का मूल्य बैंड तय किया है. यह पूरी तरह नए शेयरों का निर्गम है, जिसके तहत 53.10 लाख नए शेयर जारी किए जा रहे हैं. खुदरा निवेशकों के लिए न्यूनतम निवेश राशि 2,40,800 रुपये निर्धारित की गई है. शेयरों का आवंटन 31 जुलाई को किया जाएगा, जबकि कंपनी के शेयर 4 अगस्त 2026 को बीएसई के एसएसई प्लेटफॉर्म पर सूचीबद्ध होंगे.

कंपनी के 600 से अधिक उत्पाद प्रकार हैं और इसके ग्राहक ऑटोमोबाइल, रक्षा, एयरोस्पेस, ऊर्जा, स्वास्थ्य सेवा तथा कृषि सहित कई क्षेत्रों में फैले हैं. कंपनी जर्मनी, अमेरिका, इटली और स्विटजरलैंड जैसे देशों में भी अपने उत्पादों की आपूर्ति करती है. वित्त वर्ष 2026 में कंपनी की कुल आय बढ़कर 295.20 करोड़ रुपये और शुद्ध लाभ 30.90 करोड़ रुपये पहुंच गया, जो पिछले वर्ष की तुलना में उल्लेखनीय वृद्धि को दर्शाता है

समाचार विशेष

निकाय चुनाव पूर्व भाजपा का मिशन 113



जयपुर. प्रदेश में पंचायत और निकाय चुनाव की तस्वीर साफ होती ही भारतीय जनता पार्टी ने संगठन को बूथ स्तर तक मजबूत करने की कवायद तेज कर दी है.

चुनावी तैयारियों के तहत पार्टी ने अपने आंतरिक सर्वे के आधार पर उन विधानसभा क्षेत्रों पर विशेष फोकस किया है, जहां संगठन

अपेक्षाकृत कमजोर माना गया है. भाजपा के आंतरिक आकलन में प्रदेश की 200 विधानसभा सीटों में से 113 सीटों को संगठनात्मक दृष्टि से कमजोर श्रेणी में रखा गया है. इन्हीं क्षेत्रों में अब विधानसभा प्रवासी कार्यकर्ताओं की तैनाती कर चुनावी माहौल को पार्टी के पक्ष में बनाने की रणनीति पर काम शुरू कर दिया गया है. खास बात ये मुख्यमंत्री भजनलाल शर्मा का गृह जिला भरतपुर पूरा ही डार्क जोन है.

पिछले दिनों भाजपा प्रदेश मुख्यालय में विधानसभा प्रवासी

कार्यकर्ताओं की अहम बैठक हुई. बैठक में संगठन को मजबूत करने, बूथ स्तर तक सक्रियता बढ़ाने, जनसंपर्क अभियान, आगामी संगठनात्मक कार्यक्रमों और चुनावी रणनीति पर विस्तार से चर्चा की जा रही है. प्रशिक्षण के बाद इन कार्यकर्ताओं को संबंधित विधानसभा क्षेत्रों में भेज दिया गया. पार्टी का मानना है कि पंचायत और निकाय चुनाव केवल स्थानीय निकायों तक सीमित नहीं हैं, बल्कि आगामी राजनीतिक समीकरणों और विधानसभा चुनाव की नींव भी इन्हीं चुनावों से

तैयार होती है. ऐसे में कमजोर क्षेत्रों में संगठन को सक्रिय करना भाजपा की प्राथमिकता बन गया है. पार्टी के आंतरिक सर्वे के अनुसार 200 विधानसभा सीटों में से 113 विधानसभा सीटें ऐसी हैं, जहां पर पार्टी कमजोर स्थिति का आकलन करके चल रही है. प्रदेश में पंचायत निकाय चुनाव का बिगुल बज चुका है. ऐसे में सत्ता और संगठन को जमीनी स्तर पर नब्ज टटोल कर यह प्रवासी अपनी रिपोर्ट सीधे प्रदेश पार्टी नेतृत्व तक पहुंचने का काम करेंगे. प्रत्येक विधानसभा क्षेत्र की संगठनात्मक

यूपी चुनाव से पहले ओवैसी का नया सियासी दांव

विपक्षी दलों को गठबंधन का खुला प्रस्ताव, कहा- हाथ मिलाने को तैयार



लखनऊ. उत्तर प्रदेश की राजनीति में चुनाव से पहले हलचल तेज हो गई है. एआईएमआईएम प्रमुख असदुद्दीन ओवैसी ने मुरादाबाद में एक जनसभा के दौरान समाजवादी पार्टी और बीजेपी दोनों पर निशाना साधा.

साथ ही उन्होंने विपक्षी दलों को गठबंधन का खुला प्रस्ताव भी दिया. सभा को संबोधित करते हुए ओवैसी ने कहा कि अब मुसलमान सिर्फ वोट बैंक बनकर नहीं रहेंगे. उन्होंने कहा कि राजनीति में बराबरी का सम्मान मिलना चाहिए. उन्होंने कहा, अब दरी बिछाने की राजनीति नहीं होगी. अगर अखिलेश यादव कुर्सी पर बैठें तो ओवैसी भी सामने कुर्सी पर बैठकर बराबरी से हक और ईसाफ की बात करेंगे. हमें बराबरी का अधिकार चाहिए. ओवैसी ने लोगों से अपनी

बीजेपी सरकार पर साधा निशाना

ओवैसी ने बीजेपी सरकार पर आरोप लगाया कि मुस्लिम समाज को शिक्षा और विकास से दूर रखने की कोशिश की जा रही है. उन्होंने कहा कि छोटे कारोबारियों और गरीबों को परेशान किया जा रहा है, जबकि बड़े उद्योगपतियों को संरक्षण दिया जा रहा है. उन्होंने मुरादाबाद के स्मार्ट सिटी प्रोजेक्ट, सरकारी मेडिकल कॉलेज और स्वास्थ्य सुविधाओं को लेकर भी सरकार के दावों पर सवाल उठाए. अपने भाषण के अंत में ओवैसी ने विपक्षी दलों से साथ आने की अपील की.

राजनीतिक नेतृत्व क्षमता मजबूत करने और एकजुट रहने की भी अपील की. ओवैसी ने अपने भाषण में जौहर यूनिवर्सिटी का मुद्दा भी उठाया. उन्होंने समाजवादी पार्टी से सवाल किया कि अगर यूनिवर्सिटी को नियमित करने का कानूनी रास्ता मौजूद था, तो उनकी सरकार के समय ऐसा कदम क्यों नहीं उठाया गया.

विशेष

बूथ के मतदाताओं से पहचान बढ़ाने का मंत्र

भाजपा ने यूपी चुनाव की तैयारियों को किया तेज



मेरठ. उत्तर प्रदेश में विधानसभा चुनाव की तैयारियों को पार्टियों के स्तर पर तेज किया गया है. इस क्रम में भारतीय जनता पार्टी ने भी अपनी तैयारियों को तेज किया है. भाजपा ने बूथ स्तर पर

अपनी तैयारियों को पूरा करने का मंत्र दिया है.

भाजपा प्रदेश अध्यक्ष पंकज चौधरी कार्यकर्ताओं को अभी से ही चुनाव की तैयारियों में जुटने का संदेश देते दिख रहे हैं. भाजपा प्रदेश अध्यक्ष मेरठ पहुंचे थे. वहां उन्होंने वरिष्ठ नागरिकों से मुलाकात की. इसके अलावा बूथ सक्रियकरण और टिफिन बैठक में भी भाग लिया. प्रदेश अध्यक्ष ने कहा कि बूथ कमिटियों की सरकार बनाने में अहम भूमिका है. उन्होंने अभी से ही हर बूथ के मतदाताओं से पहचान बढ़ाने का संदेश दिया.

भाजपा प्रदेश अध्यक्ष ने पार्टी कार्यकर्ताओं के बूथ स्तर पर बैठकों का

नई दिल्ली, 30 जुलाई देश के सर्वांगीण बाजार में गुरुवार को सोने और चांदी की कीमतों में मिलाजुला रुख देखने को मिला. जहां सोने की कीमतों में हल्की तेजी दर्ज की गई, वहीं चांदी के दाम में गिरावट आई. ऐसे में आभूषण खरीदने या निवेश करने की योजना बना रहे लोगों के लिए ताजा भाव जानना जरूरी हो गया है. दिल्ली, जयपुर, मुंबई, चेन्नई, बंगलूर, हैदराबाद, अहमदाबाद और वडोदरा समेत कई प्रमुख शहरों में 22 और 24 कैरेट सोने के नए भाव जारी किए गए हैं. मल्टी कमोडिटी एक्सचेंज पर सुबह के कारोबार में सोना 114 रुपये की बढ़त के साथ 1,41,895 रुपये प्रति 10 ग्राम पर पहुंच गया. वहीं चांदी 1,487 रुपये की गिरावट के साथ 2,15,992 रुपये प्रति किलोग्राम पर कारोबार करती रही.

डीजीसीए जांच में स्विच सुरक्षित

नई दिल्ली 30 जुलाई, अहमदाबाद विमान हादसे की जांच के बीच केंद्र सरकार ने स्पष्ट किया है कि दुर्घटनाग्रस्त एअर इंडिया के बोइंग 787 ड्रीमलाइनर विमान के फ्यूएल कंट्रोल स्विच में अब तक किसी प्रकार की तकनीकी खराबी नहीं पाई गई है.

सरकार ने राज्यसभा में बताया कि नागरिक उड्डयन महानिदेशालय के निर्देश पर विमान के फ्यूएल कंट्रोल स्विच लॉकिंग मैकेनिज्म की विस्तृत जांच कराई गई, जिसमें कोई दोष सामने नहीं आया. हालांकि, पूरे श्रष्ट कंट्रोल मॉड्यूल की तकनीकी जांच अभी भी जारी है.

नागरिक उड्डयन राज्य मंत्री मुरलीधर मोहोले ने राज्यसभा में कांग्रेस सांसद जेबी मैथेर के प्रश्न का उत्तर देते हुए कहा कि विमान



की एयरवर्दीनेस सुनिश्चित करने के तहत सिएटल स्थित ओरिजनल इक्विपमेंट मैनुफैक्चरर स्तर पर परीक्षण कराया गया. जांच के दौरान फ्यूएल

इस जांच के निष्कर्ष सामने आने के बाद ही हादसे के कारणों को लेकर अंतिम तस्वीर स्पष्ट हो सकेगी. राज्यसभा में सरकार ने उन दावों को भी खारिज किया, जिनमें कहा जा रहा था कि विमान दुर्घटना की जांच में अनावश्यक देरी हो रही है. सरकार ने स्पष्ट किया कि बड़े विमान हादसों की जांच अंतरराष्ट्रीय मानकों के अनुसार कई तकनीकी चरणों में होती है और इनके लिए कोई निश्चित समय-सीमा तय नहीं होती. इसलिए जांच पूरी होने में लगने वाला समय स्वाभाविक प्रक्रिया का हिस्सा है.

कंट्रोल स्विच के लॉकिंग डेटेंट्स सहित सभी महत्वपूर्ण हिस्सों की संरचनात्मक मजबूती का परीक्षण किया गया, लेकिन किसी प्रकार की तकनीकी गड़बड़ी नहीं मिली.

नौकरी बदलने वालों के लिए राहत

ईपीएफओ का नया ई-पोर्टल पुराने पीएफ खाते करेगा ट्रैक

नई दिल्ली, 30 जुलाई. बार-बार नौकरी बदलने वाले कर्मचारियों के लिए कर्मचारी भविष्य निधि संगठन ने बड़ी राहत दी है. संगठन ने एक नया ई-पोर्टल तैयार किया है, जिसकी मदद से कर्मचारी अपने पुराने, बंद या निष्क्रिय भविष्य निधि खातों को आसानी से खोज सकेंगे उनमें जमा राशि को अपने वर्तमान सार्वभौमिक खाता संख्या में ऑनलाइन स्थानांतरित कर सकेंगे.

इससे वर्षों से अलग-अलग खातों में फंसे पीएफ की रकम को एक ही खाते में लाना आसान हो जाएगा. लोकसभा में श्रम एवं रोजगार राज्य मंत्री शोभा करंदलाजे ने इस डिजिटल व्यवस्था की जानकारी देते हुए बताया कि नया पोर्टल आधार आधारित



प्रमाणिकरण प्रणाली पर काम करेगा. यदि नौकरी बदलने के दौरान किसी कर्मचारी का पुराना पीएफ खाता नए यूएएन से नहीं जुड़ पाया है, तो यह पोर्टल ऐसे निष्क्रिय खातों का पता लगाने और उन्हें मौजूदा खाते से जोड़ने में मदद करेगा. कर्मचारी चाहें तो पुराने खाते की राशि स्थानांतरित करने के साथ-साथ उसी पोर्टल के माध्यम से दावा भी कर सकेंगे. ईपीएफओ के अनुसार इस नई व्यवस्था का उद्देश्य पूरी प्रक्रिया को अधिक सरल, पारदर्शी और डिजिटल बनाना है.

भारतीय शेयर बाजार में आया उछाल

273 अंक पर बढ़ा सेंसेक्स

67 अंक पर आगे रहा निफ्टी

मुंबई, 30 जुलाई ऑटो और तेल एवं गैस सेक्टरों में लिवाली से गुरुवार को घरेलू शेयर बाजारों में प्रमुख सूचकांकों में तेजी देखी गयी और बीएसई का सेंसेक्स 273.55 अंक (0.35 प्रतिशत) चढ़कर 77,928.15 अंक पर बंद हुआ.

नेशनल स्टॉक एक्सचेंज का निफ्टी-50 सूचकांक भी 66.95 अंक यानी 0.28 प्रतिशत की बढ़त



के साथ 24,317.15 अंक पर पहुंच गया. यह दोनों सूचकांकों का 17 जुलाई के बाद का उच्चतम स्तर है. प्रमुख सेक्टरों के विपरीत वृहत बाजार में गिरावट रही. निफ्टी मिडकैप-50 सूचकांक 0.33 प्रतिशत और स्मॉलकैप-100 सूचकांक 0.56 प्रतिशत फिसल गया. ऑटो सेक्टर में सबसे ज्यादा लिवाली देखी गयी. तेल एवं गैस,

राहुल के साथ आइसा, एनएसयूआई कहां?



नई दिल्ली. यह कमाल की बात है कि शनिवार को धर्मप्रधान के शिक्षा मंत्री के पद से इस्तीफे और जंतर मंतर पर 36 दिन से चल रहे धरने के खत्म होने से पहले राहुल गांधी ने प्रेस कॉन्फ्रेंस की तो उसमें सीपीआई माले के छात्र संगठन आइसा के

तीन सदस्य मंच पर मौजूद थे. सवाल है कि कांग्रेस का अपना भी तो छात्र संगठन है, जिसका इतना बड़ा कार्यालय रायसीना रोड पर है तो उसके सदस्य राहुल के साथ क्यों नहीं थे ? राहुल के साथ होने का यह अर्थ नहीं है कि उस समय वहां क्यों नहीं थे, वहां तो थे

इसमें दो बातें दिलचस्प हैं. पहली तो यह कि कांग्रेस का छात्र संगठन छात्रों और युवाओं के इस आंदोलन से पूरी तरह नदारद रहा. कहीं भी उन्होंने प्रोटेस्ट नहीं किया, न अनुशन किया और न किसी ने भूख हड़ताल की. दूसरी दिलचस्प बात यह है कि जंतर मंतर पर तीनों कम्युनिस्ट पार्टियों सीपीआई, सीपीएम और सीपीआई माले के छात्र संगठन क्रमशः एआईएसएफ, एसएफआई और आइसा के छात्रों ने हिस्सा लिया. लेकिन राहुल के मंच पर आइसा की ओर से भूख हड़ताल करने वाली छात्रों को जगह मिली. क्या इसका कुछ संबंध सीपीआई माले के नेता दीपांकर भट्टाचार्य के साथ राहुल की कैमिस्ट्री से भी है ?

लेकिन जिस वजह से आइसा की तीन सदस्यों को मंच पर बैठाया गया था वैसी वजह एनएसयूआई ने नहीं दी थी. आइसा की तीन छात्र नेताओं ने जंतर मंतर पर सोनम वांगचुक के साथ भूख हड़ताल की थी. करीब 21 दिन तक उन्होंने अनशन किया था.